
Parayoni Kavacham

परयोनिक्वचम्

Document Information



Text title : Para Yoni Kavacham

File name : parayonIkavacham.itx

Category : devii, dashamahAvidyA, devI, kavacha

Location : doc_devii

Transliterated by : Durga Sharma

Proofread by : Durga Sharma

Latest update : July 10, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2026

sanskritdocuments.org

Parayoni Kavacham

પરયોનિકવચમ્



શિવ ઉવાચ ।

શ્ૃણુ દેવિ પ્રવક્ષ્યામિ પરયોનિકવચં શુભમ્ ।

સર્વાગમરહસ્યં તત્ કામાખ્યાહૃદયોદ્ભવમ્ ॥ ૨ ॥

ગોપનીયં પ્રયત્નેન યોગિનીગણસેવિતમ્ ।

દેવ્યાઃ પ્રસાદજનનં સર્વરક્ષાકરં પરમ્ ॥ ૩ ॥

અસ્ય શ્રીપરયોનિકવચસ્ય પરમેશ્વર ઋષિઃ ।

અનુષ્ટુપ્છન્દઃ પ્રોક્તઃ કામાખ્યા દેવતા પરા ॥ ૪ ॥

ધ્યાયેત્ કામાખ્યાં પરમેશીં રક્તપદ્માસનોપરીમ્ ।

ત્રિનેત્રાં વરદાં શાન્તાં યોગિનીભિઃ સમાવૃતામ્ ॥ ૫ ॥

સિન્દૂરારુણદેહાં તાં રત્નમૌલિવિરાજિતામ્ ।

સર્વબીજસ્વરૂપાં તાં પરયોનિં વિચિન્તયેત્ ॥ ૬ ॥

કામાખ્યા મે શિરઃ પાતુ પરયોનિઃ શિખાં મમ ।

મહામાયા લલાટં મે ત્રિપુરા ભ્રૂયુગં તથા ॥ ૭ ॥

ભૈરવી નેત્રયુગલં તારા કણ્ઠે સદાવતુ ।

ષોડશી નાસિકાં પાતુ માતૃગી વદનં મમ ॥ ૮ ॥

વાગીશ્વરી જિહ્વિકાં પાતુ ચિન્મુદ્રા દન્તપૃક્તિકામ્ ।

બગલામુખિ મે કણ્ઠં ધૂમાવત્યુરસિ સ્થિતામ્ ॥ ૯ ॥

કમલા હૃદયં પાતુ ભુવનેશી નાભિમણ્ડલમ્ ।

છિન્નમસ્તા કટિં પાતુ કાલી ગુહ્યં સદાવતુ ॥ ૧૦ ॥

વારાહી મે સઙ્ગિની પાતુ વૈષ્ણવી ચોરુચુગ્મકમ્ ।

બ્રાહ્મી જાનુદ્રયં પાતુ માહેશી જઙ્ઘિકે મમ ॥ ૧૧ ॥

કૌમારી ગુલ્ફદેશં મે નારસિંહી પદદ્વયમ્ ।

ઇન્દ્રાણી પાદતલયોઃ સર્વદા મડ્ગલ દદાત્ ॥ ૧૨ ॥

મહાકાલોઽગ્રતઃ પાતુ પશ્ચાદ્ ભૈરવ ઈશ્વરઃ ।

દક્ષિણે નન્દિકેશશ્ચ વામે વીરેશ્વરોઽવતુ ॥ ૧૩ ॥

ઈશાનો મૂર્ધ્નિ મે પાતુ સદાશિવ ઉદઙ્મુખઃ ।

રુદ્રોઽધસ્તાત્સદા પાતુ બ્રહ્મા મધ્યે વ્યવસ્થિતઃ ॥ ૧૪ ॥

વિષ્ણુર્વ્યાધ્ય તનું પાતુ હરિઃ પ્રાણેષુ સર્વદા ।

શમ્ભુર્બુદ્ધિં સદા પાતુ દત્તાત્રેયો ધૃતિં મમ ॥ ૧૫ ॥

યોગિન્યઃ સર્વતો રક્ષન્ સિદ્ધવિદ્યાઃ સમન્તતઃ ।

ડાકિન્યઃ શાકિન્યશ્ચૈવ ગુહ્યમાર્ગે સદાવતુ ॥ ૧૬ ॥

ચતુઃષ્ઠિમહાયોગ્યઃ સર્વાડ્ગં મે સદાવતુ ।

ભૈરવાઃ ક્ષેત્રપાલાશ્ચ માર્ગે માર્ગેઽભિરક્ષતુ ॥ ૧૭ ॥

યોનિપીઠેશ્વરી દેવી કામાખ્યા પરમેશ્વરી ।

અન્તર્બહિશ્ચ માં પાતુ નિત્યં ચિન્માત્રરૂપિણી ॥ ૧૮ ॥

પરબ્રહ્મસ્વરૂપા સા પરાશક્તિઃ સનાતની ।

યસ્યાઃ સ્મરણમાત્રેણ સર્વરક્ષા પ્રજાયતે ॥ ૧૯ ॥

કામરૂપનિલયા નિત્યા સર્વતત્ત્વૈકવિગ્રહા ।

સર્વાડ્ગં મે સદા પાતુ કામાખ્યા કામદાયિની ॥ ૨૦ ॥

ઇત્યેતત્ કથિતં દેવિ પર્યોનેકવચં પરમ્ ।

સર્વતન્ત્રેષુ નિગૂઢં કામાખ્યાહૃદયોદ્ભવમ્ ॥ ૨૧ ॥

ગોપનીયં પ્રયત્નેન ન પ્રકાશ્યં કદાચન ।

ભક્તિયુક્તાય શિષ્યાય દાતવ્યં સિદ્ધિકાઙ્ક્ષિણે ॥ ૨૨ ॥

યઃ પઠેત્રાતરુત્યાય શુચિર્ભૂત્વા સમાહિતઃ ।

કામાખ્યાયા મહાપ્રીતિં સ લભેત્ નાત્ર સંશયઃ ॥ ૨૩ ॥

યત્રૈતત્પઠ્યતે નિત્યં તત્ર પીઠં પ્રજાયતે ।

યોગિન્યો મોદમાનાસ્તુ તિષ્ઠન્તિ સહ ભૈરવૈઃ ॥ ૨૪ ॥

ન તસ્ય વિઘ્નસ્ઙ્ઘાતો ન ગ્રહાણાં પ્રપીડનમ્ ।

ન ભૂતપ્રેતવેતાલૈર્બાધ્યતે કવચાશ્રયઃ ॥ ૨૫ ॥

રણે રાજકુલે ઘોરે વને દુર્ગે જલાન્તરે ।
અગ્નિચૌરભયે પ્રાપ્તે કવચં પરમં શરણમ્ ॥ ૨૬ ॥
દારિદ્યં દુઃખમજ્ઞાનં દુર્ભાગ્યં પાપકચ્ચુકમ્ ।
કામાખ્યાદૃષ્ટિમાત્રેણ હિમવત્ વિલયં વ્રજેત્ ॥ ૨૭ ॥
વન્ધ્યા પુત્રવતી સ્યાત્ સ્યાદ્ધની નિર્ધનોઽપિ ચ ।
રોગી રોગાવિનિર્મુક્તો ભયભીતઃ સુખી ભવેત્ ॥ ૨૮ ॥
યત્ર કામાખ્યયા દેવ્યા સ્મૃતિઃ કવચસંયુતા ।
તત્ર સિદ્ધિર્નિવસતિ નિત્યશ્રીર્ન ચગ્ધવા ॥ ૨૯ ॥
ભૂર્જપત્રે સમાલિખ્ય ગન્ધચન્દનલેપિતમ્ ।
ધારયેદ્યદિ ભક્ત્યા વૈ સર્વરક્ષાં લભેદ્ધ્રુવમ્ ॥ ૩૦ ॥
અષ્ટોત્તરશતાવૃત્ત્યા પુરશ્ચર્યા પ્રકીર્તિતા ।
સહસ્રાવર્તનાદસ્ય મન્ત્રો જાગર્તિ નિશ્ચિતમ્ ॥ ૩૧ ॥
ન વેદૈર્ન તપોભિર્વા ન દાનૈર્યજ્ઞકોટિભિઃ ।
યાદૃશી જાયતે સિદ્ધિઃ કવચસ્યાસ્ય કીર્તનાત્ ॥ ૩૨ ॥
કામાખ્યા પરમા દેવી પરયોનિઃ પરાત્પરા ।
યત્ર સા તત્ર મે મુક્તિર્નાત્ર કાર્યા વિચારણા ॥ ૩૩ ॥
ઇતિ પરયોનિકવચં સમ્પૂર્ણમ્ ।

From Mayong Text

Encoded and proofread by Durga Sharma

——
Parayoni Kavacham

pdf was typeset on July 10, 2026

——
Please send corrections to sanskrit@cheerful.com

